

वरिष्ठ भूवैज्ञानिक (गट-अ), भूजल सर्वेक्षण  
आणि विकास यंत्रणा, या पदी नामनिर्देशनाने  
नियुक्ती देण्याबाबत.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: आपना ४५११/प्र.क्र.४०२/पापु-१५**  
७ वा मजला, गो. ते. रुग्णालय संकुल,  
लोकमान्य टिळक मार्ग, मुंबई ४०० ००१  
तारीख: २६ ऑक्टोबर, २०१५

**वाचा :-**

१) महाराष्ट्र लोकसेवा आयोगाचे पत्र क्र. १७७९ (३१)/२५३२/पंधरा, दिनांक २२ एप्रिल, २०१५.

**प्रस्तावना :-**

वरिष्ठ भूवैज्ञानिक, महाराष्ट्र भूजल सर्वेक्षण आणि विकास यंत्रणा, गट-अ या पदाच्या जाहिरातीमध्ये (जाहिरात १४७/२०१४) नमूद केल्यानुसार एकूण ५ पदांपैकी १ पद चलनवलनविषयक विकलांगता किंवा मेंदूचा अर्धांगवायू विकलांग वर्गवारीकरिता राखीव होती. प्रस्तुत अपंग प्रवर्गाचा पात्र उमेदवार उपलब्ध न झाल्यामुळे खुल्या प्रवर्गातील १ पद अपंगांकरिता रिक्त ठेवण्यात आले आहे. तसेच अ.ज. वर्गवारीसाठी राखीव असलेल्या एका पदासाठी सुयोग्य उमेदवार उपलब्ध न झाल्याने त्या पदाकरिता शिफारस करणे आयोगास शक्य झाले नसल्याचे आयोगाने कळविल्याने ५ पदांपैकी ३ पदांसाठी महाराष्ट्र लोकसेवा आयोगाने त्यांच्या उक्त वाचा येथे नमूद केलेल्या पत्रान्वये तीन उमेदवारांची त्यांच्या गुणवत्ताक्रमानुसार शिफारस केली आहे

**शासन निर्णय:-**

उपरोक्त प्रस्तावनेस अनुसरून महाराष्ट्र लोकसेवा आयोगाने भूजल सर्वेक्षण आणि विकास यंत्रणेतील वरिष्ठ भूवैज्ञानिक (गट-अ) या पदावर नामनिर्देशनाने नियुक्ती करण्यासाठी वाचा येथे नमूद केलेल्या पत्रानुसार केलेल्या शिफारशीनुसार खालील तक्त्यात नमूद केलेल्या उमेदवारांची वेतन बँड रु.१५६००-३९१००, ग्रेड वेतन रु. ५७००/- अधिक त्यावर नियमानुसार मिळणारे महागाई व इतर भत्ते या वेतनश्रेणीत ते ज्या दिनांकापासून पदभार स्विकारतील, त्या दिनांकापासून वरिष्ठ भूवैज्ञानिक या पदावर दोन वर्षांच्या परिविक्षा कालावधीसाठी या आदेशातील परिच्छेद क्र.२ मध्ये दिलेल्या अटी व शर्तीच्या अधिन राहून नेमणूका करण्यात येत आहेत.

गुणवत्ता क्र.	उमेदवाराचे नाव	वर्गवारी	शेरा
१	श्री. संगनवार भालचंद्र नारायणराव	अमागास	अमागास वर्गवारीसाठी राखीव असलेल्या पदासाठी
२	श्रीमती चौहान विजयता रघुवीरसिंह	अमागास (म)	अमागास वर्गवारीसाठी राखीव असलेल्या पदासाठी

२. अटी व शर्ती खालीलप्रमाणे राहिल.

१) सदर उमेदवारांनी आदेशाच्या दिनांकापासून १ महिन्याच्या (३० दिवस) आत पदभार स्विकारावा.

२) सदर उमेदवार विहीत मुदतीत कामावर रुजू न झाल्यास संचालक, भूजल सर्वेक्षण आणि विकास यंत्रणा, पुणे यांनी शासनाकडे उचित कार्यवाहीसाठी अहवाल पाठवावा.

३) सदर उमेदवारांनी पदग्रहण प्रतिवेदन संचालक, भूजल सर्वेक्षण आणि विकास यंत्रणा, पुणे यांच्या मार्फत सादर करावे.

४) सदर उमेदवारांना परिविक्षा कालावधीमध्ये पहिल्या वर्षानंतर वेतनवाढ देण्यात यावी आणि त्यापुढील वेतनवाढ परिविक्षा कालावधी समाधानकारकरीत्या पूर्ण केल्यावर देण्यात यावी.

५) सदर उमेदवारांना विहित विभागीय परीक्षा उत्तीर्ण व्हावी लागेल. तसेच, ते अगोदरच विभागीय परीक्षा उत्तीर्ण झाले नसतील किंवा त्यांना त्या परिक्षेतून सूट मिळाली नसेल तर विहित नियमानुसार विभागीय परीक्षा, मराठी व हिंदी भाषा परीक्षाही उत्तीर्ण व्हावी लागेल.

६) सदर उमेदवारांनी कामाचा अपेक्षित दर्जा न राखल्यास आणि विहित विभागीय परीक्षा परिविक्षा कालावधीमध्ये उत्तीर्ण न केल्यास आणि अशा तऱ्हेने त्यांचे काम किंवा वर्तणूक अयोग्य आढळल्यास ते सेवेतून कमी करण्यास पात्र ठरतील.

७) सदर उमेदवारांना राजीनामा द्यावयाचा असेल तर त्यांनी शासनाला कमीत कमी एक महिन्याची पूर्वसूचना दिली पाहिजे. त्यांना सेवेतून कमी करावयाचे झाल्यास शासनही एक महिन्याची पूर्वसूचना देईल. तथापी, त्यांच्या सेवेच्या काळामध्ये गैरवर्तन व सेवेच्या शर्तीचा भंग झाला तर अशी पूर्वसूचना न देता त्यांना कामावरून कमी करण्यात येईल. पूर्वसूचनेचा एक महिन्याचा कालावधी शासन वेळोवेळी जे बदल करील त्या बदलांना अधीन राहून ठरविण्यात येईल.

८) सदर उमेदवारांचा परिविक्षा कालावधी संपल्यानंतर संचालक, भूजल सर्वेक्षण आणि विकास यंत्रणा, पुणे यांनी शासन परिपत्रक, सामान्य प्रशासन विभाग क्र. एमआरव्ही १०६२/डी, दिनांक

२६/४/१९६२ मध्ये विहीत केलेल्या नमून्यात त्यांच्या कामाबाबतचा खास अहवाल (दोन प्रतीत) शासनाकडे पाठवावा.

३. प्रस्तुत प्रकरणी महाराष्ट्र लोकसेवा आयोग पुरस्कृत सदर उमेदवारांना उक्त परिच्छेदात नमूद अटी व शर्तीच्या अधिन राहून खालीलप्रमाणे नियुक्ती/पदस्थापना देण्यात येत आहे.

गुणवत्ता क्र.	उमेदवाराचे नाव	पदस्थापनेचे कार्यालय
१	श्री. संगनवार भालचंद्र नारायणराव	उपसंचालक, भू.स.वि.यं., अमरावती.
२	श्रीमती चौहान विजयता रघुवीरसिंह	वरिष्ठ भूवैज्ञानिक, भू.स.वि.यं., नांदेड

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१०२११४५९३७४८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश भ. सावंत)

उप सचिव, महाराष्ट्र शासन

प्रत,

- १) संचालक, भूजल सर्वेक्षण व विकास यंत्रणा, भूजल भवन, शिवाजी नगर, पुणे
- २) महालेखाकार महाराष्ट्र-१/२, मुंबई/नागपूर (लेखापरिक्षण/लेखा व अनुज्ञेयता)
- ३) \*सचिव, महाराष्ट्र लोकसेवा आयोग मुंबई (पत्राने)
- ४) उपसंचालक, भूजल सर्वेक्षण व विकास यंत्रणा, (सर्व)
- ५) जिल्हा कोषागार अधिकारी, अमरावती, नांदेड.
- ६) संबंधित उमेदवार (संचालकांमार्फत)

७) सामान्य प्रशासन विभाग (१२/१६) मंत्रालय, मुंबई- ४०० ०३२

८) निवडनस्ती पापु -१५